
Год 10 


Сьнежань, 1984 


Хх 4 (36) 





Сёлета, першага верась- 
ня, у Кліўлендзе, Злучаных 
Штатах, пры нагодзе 16-е 
Сустрэчы Беларусаў 
Паўночнае Амэрыкі, адбы- 
лася Другая Сусьветная 
Сустрэча Беларускіх Вэтэ- 
ранаў у Вольны м Сьвеце. 
Прысутнічалі тут нашы 
быўшыя вайскоўцы із ЗША, 
Канады, Ачгліі, Нямеччыны, 
Францыі, Гішпаніі і Аўстра- 
ліі. Сустрэча была пры- 
сьвечаная саракавым 
угодкам мабілізацыі Бела- 
рускае Краёвае Абароны, 
120-м угодкам гэраічнай 
сьмерці нашага вялікага 
нацыянальнага рэвалюцыя- 
нера Кастуся Каліноўскага 
і 10-м угодкам ад Першай 
Сустрэчы, што адбылася ў 
Манчэстары ў жнівені 1974 
году, на якой паўстаў Ка- 
мітэт Сувязі Беларускіх 
Вэтэранаў і пасьля часапіс 
”"Зважай”. 

Усе ўрачыстасьці Суст- 
рэчы Беларускіх Вэтэра- 
наў адбываліся ў сяле По- 
лацак, які, перадусім дзя- 
куючы працы сяброў мяс- 
цовага адзьдзелу нашых 
вэтэранаў, прыняў нас із 
гасьціннай і мілай усьмеш- 
кай. 

Раніцай у сыботу 1-га 
верасьня, каля гадзіны 9-й 
Сустрэча Беларусаў  Паў- 
ночнае Амэрыкі была ад: 
крыта падняцьцем сьцягоў 


ДРУГАЯ СУСЬВЕТНАЯ СУСТРЭЧА 


Перад 


БЕЛАРУСКІХ ВЭТЭРАНАЎ 


сьцягамі 





Здымка А. Дубяч? 


на машту, што знаходзіцца 
перад галоўным будынкам 


заляй, дзе адбываліся 
ўрачыстасьці. 
Сьцяганосная дружына 


вэтэранаў зь Нью Брансві- 
ку, з удзелам іншых вэтэ- 
ранаў, станула перад маш- 
тай. Раўнаньне.- Зважай! 
Рапарт старшыні Рады 
БНР, ген. Я. Сажычу зла- 
жыў маёр С. Гуты рчык, а 
старшыня Рады прывітаў 
прысутных: -- Жыве Бела- 
русь! Паволі папаўзьлі на 
машту два сьцягі - амэры- 
канскі й беларускі, Дый 
павісьлі наверсе. Нехта 
голасна й жартаўліва дака- 
раў прысутных побач ду- 
хоўнікаў за тое, што яны 

не парупіліся раней замо- 
віць... ветру. 

Вэтэраны пад сьцягамі 
й прысутныя побач суро- 
дзічы засьпявалі ” Магутны 
Божа”. 

Дзесьці каля гадзіны 
чацьвертай пасьля паўдня 
нашы вэтэраны й грамада 
суродзічаў сабраліся зноў 
пад сьцягамі. Дзень быў 
хмарны й даволі цёплы. 
Побач нацыянальных і вэ- 
тэранскага сьцягу, прысут” 
нічаў тут і той скаўцкі 
сьцяг, які некалі варожыя 
беларускаму вызвольнаму 
руху сьцягатаптальнікі 
згантбавалі ў Нямеччыне 
пры ўваходзе ў царкву. 


ЗВАЖАЙ 


СЬВЯТОЙ ПАМЯЦІ 


АЛЯКСАНДАР ПРОТАС 


Сёлета 27-га верасьня адыйшоў ад нас у вечнасьць 
сьціплы, працавіты, ахвярны чалавек, вялікі патрыёт 
Алесь Протас. Жыў ён у Стратфардзе, недалека ад 
Лёндану й Таронта, ад самага пачатку іх заснаваньня 
быў сябрам Згуртаваньня Беларусаў Канады й Парафіі 
Сьв. Кірылы Тураўскага ў Тароньце. 

Аляксандар Протас радзіўся ў фальварку Забалоцьце 
каля Дзісны ў працавітай і сьведамай беларускай сялян" 
скай сям'і, меў трох братоў і столькіж сясьцёр. Харак - 
тэрна, што ўсе былі адукаваныя, некаторыя зь сярэд - 
няй, а іншыя і з вышэйшай асьветай. 

Пасьля Першай сусьветнай вайны, пад польскай аку- 
пацыяй, Протасы цімала спрычыніліся да будовы бела- 
рускага школьніцтва. Двуродны брат Алеся Пётра Мят- 
ла быў сялянамі выбраны паслом- польскага сойму. У 
немалой меры яму Протасы заўдзячвалі сваю  нацыя- 
нальную сьведамасьць і актыўнасьць. Мятла, які нама- 
гаў арганізаваць Беларускую Сялянскую Грамаду й на- 
лежаў да ейнага ЦК, пасьля суду ў Польшчы над грама - 
даўцамі, апынуўся ў БССР, дзе, згодна БелСЭ, памёр у 
1936 годзе. 

Алесь Протас вучыўся ў Віленскай Беларускай гімна- 
зіі, служыў у польскай арміі, а падчас бальшавіцкае 
акупацыі Зах. Беларусі, як адзін з “раскулачаных”, пра- 
цаваў у лясной прамысловасьці. Падчас нямецкае аку- 
пацыі працаваў на гаспадарцы, а пасьля арганізацыі 
Беларускае Краёвае Абароны быў афіцэрам кватармай - 
страм (забясьпечаньня) на Глыбоцкую акругу. 

Алесь із раднёй апынуўся ў Аўстрыі й пасьля вайны 
абжыўся ў Стратфардзе, у Канадзе. Тут ён працаваў 
звычайным работнікам. Ад самага пачатку заснаваньня 
ЗБК і Парафіі Сьв. Кірылы Тураўскага, Нябожчык браў 
актыўны ўдзел у іх жыцьці. Ахвярны, сьціплы й надзвы- 
чайна вытрымалы, ён быў добрым прыкладам для іншых. 
Пакінуў дачку й сына ды ўнукаў. Алесь Протас быў доб- 
рым і ахвярным беларускім патрыётам, добрым бацькам 
і грамадзкім працаўніком. Памяць Яму вечная! 

Дзецям і ўнукам Нябожчыка, Сваяком, 

нашыя спачуваньні. 


РЗ А 3. 3: Б Б. ЬЬ Б ЗЯ З ЬЬ ЗЬ ЗЗА. ВАЗ ЗЬ ЗЬ ЗЬ ЗЬ Б а 


МАГІЛА НЯВЕДА МАГА ЖАЎНЕРА 


Да Другой вайны ў іх гэтага ня было, але пасьля яе 
бальшавікі пабудавалі ў Маскве магілу няведамага 
жаўнера. І вось пры тэй магіле зьявілася ўжо ў гадох 
жанчына, якая пачала галасіць і прамаўляць празь 
сьлёзы: - А сыночак ты мой, а нагараваўся-ж ты ды 
наваяваўся. А колькі-ж сьлёзаў я па табе праліла. А 
як-жа тут табе цяпер ляжыцца ды адпачываецца? 

І пачуўся з магілы голас: - Зейг ец, бабушка! 





СЁЛЕТА ВЫЙШЛА 3 ДРУКУ 
выдавецтва "Пазоня” 
новая кніга Кастуся Акулы 


”УСЯКАЯ ЎСЯЧЫНА” 
Кніга мае 140 бачын. Цана - у Канадзе й ЗША - 


15.00 дал., у Аўстраліі - 10.00 дал., у Англіі - 5 хун- 
таў. 

У кнізе ёсьць раней друкаванае, як п'еса ” Тараканы 
ў саладусе”, або "Запіскі Яўхіма Крайняга”, але най- 
больш новага матар'ялу: аўтарава паэзія, нарысе ” Лю- 
дзі й людзі” - пра БАПЦ, ейны крызіс і духоўнікаў; 
"Дэманстрацыя на Экспо 67”, аўтабіяграфічныя нарысы. 


Тых чытачоў, каторым кніга выслана і яшчэ за яе 
не заплацілі, просім зьвярнуць належнасьць. Ёнігу 
замаўляць, пішачы на адрас “Зважай”, а чэкі пісаць 
на імя й прозьвішча аўтара, 


ДЗЕСЯЦЬ ГАДОЎ 


Сёлета ў лістападзе нашаму часапісу спаўняецца 
дзесяць год. Выйшла 36 нумароў. За гэты час выдана 
на яго друк 8900 даляраў. Найбольшую суму з гэтага 
зарганізаваў і сабраў адзьдзел Нью Брансвік Згурта- 
ваньня Беларуска А мэрыканскіх Вэтэранаў. Найбольш 
працы для гэтага ўлажыў маёр Сяргей Гут ырчык. Наш 
добры й працавіты гісторык, др. Віктар Сянькевіч даў 
надзвычайна многа цікавага й цэннага матар'ялу, 

Усім чытачом і супрацоўнікам дзякуем за ўсялякую 
помач і спадзяемся, што нашае плённае супрацоўніцтва 
будзе прадаўжацца ў будучыні. 

Жыве Беларусь у змаганьні! 


Камітэт Сувязі 
ФОНД ”ЗВАЖАЙ” 


Ад 20-га жнівеня да І-га лістапада атрымана на 
”Зважай” і на пакрыцьцё расходаў, :зьвязаных з 2-й 
Сусьветнай Сустрэчай Беларускіх Вэтэранаў у Кліў- 
лендзе 1-3 верасьня: 


Па лісту адзьдзелу ЗБАВ у Нью Брансвікіу: 

С. Гутырчык - 12.50 дал., Б. Даніловіч - 6.75., В. Хара- 
верц - 6.75, В. Дубяга - 6.75, А.Б. - 12,50, П.Кажура - 
6.75, Л.Стагановіч - 6.75, Алег Дубяга - 6.75, А. Субо- 
та - 6.75, В. Машанскі - 6.75, М. Януш - 6.75, з продажы 
”Зважай” - 33.75. 

Айцец М. Страпко - 12.50, Юля Андрусышына - 6.75, 

М. Лужынскі - 25.00, В. Кажан - 12.50, Я. Юхнавец - 3.75, 
З. Кіпель - 19.00, К. Калоша - 12.50, Ул. Набагез - 65.00, 
Адзьдзел ЗБАВ ў Нью Брансвіку - 125.00, А. М. 20.00, 
М. Махнач - 19.00, сп. Акавіты - 5.40, В. Сянькевіч -9.00, 
У. Цьвірка - 40.70. 

Заміж вянка на сьвежую магілу Алеся Протаса: 

Віталі і Люба Кажаны - 38.00, А. М.- 20.00, Аўген Про- 
тас - 10.00, К. Акула - 20,00. 


Разам - 583 дал. 60 ц. 
Усім ахвярадаўцам шчырае дзякуй. 

угодкам мабілізацыі Бела- 

Манчэстары ў жнівені 1974 

нашы вэтэраны й грамада 

Кароткі малебен за паўшых у змаганьні Здымка А. Сільвановіча 





Перад царквой пасьля Сьв. Літургіі - Здымка А. Сільвановіча 


“ 


ЗВАЖАЙ 3 





о 


Пасьля пераклічкі й прывітаньня старшынём Рады 
БНР, сп. Антон Шукелойць чытаў прозьвішчы адыйшоў- 
шых у змаганьні за вольнасьць і незалежнасьць Бела - 
рускага народу. Былі згаданыя больш выдатныя людзі 
З розных пэрыядаў гісторыі Беларусі, пачынаючы ад 
нацыянальнага гэроя й выдатнага рэвалюцыянера Кас- 
туся Каліноўскага й канчаючы тымі з антыбальшавіц- 
кай пасьляваеннай вызвольнай арміі, што змагалася 
пад камандай ген. Вітушкі і ў іншых групах у беларус- 
кіх лясох. 

Прыйшла каманда: - Апроч амэрыканскага, сьцягі 
пахіліць! Хвілінай цішыні ўшанаваць памяць гэрояў! 

Селішча Полацак ляжыць воддаль ад дарог, пры лесе. 
І ў той час вэтэраны і ўсе прысутныя схілілі галовы, і, 


здавалася, змоўк зусім лес, каб ушанаваць памяць тых, 


што ”пайшлі паміраць, каб жыла Бацькаўшчына!” 

Гэтта-ж, у лесе, адбыўся кароткі малебен за нашых 
суродзічаў, паўшых у змаганьні, з удзелам Першага 
Ярарха БАПЦ Архіяпіскапа Мікалая й духавенства ды 
вэтэранаў ізь сьцягамі й прысутных суродзічаў. Адразу 
пасьля малітвы адбыўся парадны ўваход ізь сьцягамі 
на ўдэкараваную залю, дзе пачалася праграма. ПГаспа- 
даром тут быў старшыня Кліўлендзкага адзьдзелу Згур- 
таваньня Беларуска-Амэрыканскіх Вэтэранаў, капітан 
Мікола Ягаўдзік. 

Ён насамперш прывітаў старшыню Рады БНР, ды пай- 
менна вітаў гасьцей з усіх краінаў, выразіўшы задава - 
леньне, што змаглі нашы вэтэраны сабрацца ўжо на дру- 
гую сусьветную сустрэчу. Старшыня Рады БНР, др. Я. 
Сажыч вітаў удзельнікаў ад Рады БНР, ды дзякаваў 
арганізатарам сустрэчы, асабліва-ж маёру Гутырчыку. 


аша 


У гэны дзень раней адбылася й Канфэрэнцыя Беларус- 
ка-Амэрыканскае Моладзі, а старшыня яе інж. Ю.Азар - 
ка запрасіў і моладзь на сьвята вэтэранаў па абедзе. 


Ен прачытаў цікавы даклад, у ангельскай мове, пра вы- 
датнага беларускага нацыянальнага гэроя-рэвалюцыя - 


нера Кастуся Каліноўскага і вельмі ўдала прыраўнаў 
яго да іншых рэвалюцыянераў, што змагаліся за волю, 
а не за новае ярмо, як розныя марксісты й тэрарысты. 

Наш выдатны гісторык, супрацоўнік ”Зважай” і ра- 
дыяў Ватыканскага й ”Свабода”, др. В. Сянькевіч, што 
прыехаў зь Гішпаніі, гаварыў пра стаўленьне савецкай 
гістарыяграфіі да Кастуся Каліноўскага й паўстаньня 
супраць Маскоўшчыны, якім ён кіраваў. Савецкая пазы- 
цыя адносна нашага нацыянальнага гэроя мянялася 
некалькі разоў, галоўна ў залежнасьці ад розных палі- 
тычных кірункаў камуністычнай партыі. 

Наступным, згодна праграмы, меў выступаць К. Аку- 
ла, галоўны арганізатар Першай Сусьветнай Сустрэчы 
Беларускіх Вэтэранаў, што адбылася ў Манчэстары ў 
1974 годзе, старшыня Камітэту Сувязі Беларускіх 
Вэтэранаў і рэдактар часапісу “Зважай, але пасьля 
выступу д-ра В. Сянькевіча слова папрасіў прысутны 
старшыня Рады БНР др. Я. Сажыч і прапанаваў прагра- 
му скончыць, бо, маўляў, там мае быць яшчэ пасе- 
джаньне сяброў Рады БНР, а там яшчэ іншае - Рады 
БАПЦ, дык няма часу. 


Такім чынам праграма скончылася... 





У канцэрце ў нядзелю ўдзел узялі танцоры з групы “Васілёк” 
пад кіраўніцтвам сп-ні Алы Орса-Романо й кліўлендзкі жаночы 
хор падкіраўніцтвам інж. Кастуся Калошы. Здымка А, Дубяг! 

Др. В. Сянькевіч 


У 1909-я ЎГОДКІ 


АНТЫМАСКОЎСКАГА 


ПАЎСТАНЬНЯ Ў БЕЛАРУСІ 


(Заканчэньне. Пачатак гл. ЖЖ 33,34,33) 


Разьмешчаны ў Берасьці расейскі гарнізон пад ка- 
мандай палкоўніка Часьмінскага 4.5 вымушаны быў па- 
кінуць горад і адступіць у кірунку Пінска. Такім чы- 
нам Берасьце, разам з Кобрынскім паветам, далучыла- 
ся таксама да паўстаньня. У Кобрыне былі выбраныя 
мясцовыя паўстанскія ўлады. Крыху раней да паўстань- 
ня далучыліся Ашмяны і іншыя населеныя пункты зЗа- 
ходняе часткі Беларусі й Жамойці. Паўстанскую ўладу 
арганізавалі таксама ў сябе Слонім, Наваградак, Ваў- 
кавыск, Шаўлі й іншыя гарады ВКЛ. 

Хоць фармальна, пасьля ўмяшаньня Т.Касьцюшкі ў 
палітыку ўраду ВКЛ і ўтварэньня Вярхоўнай Рады быў 
створаны адзіны вярхоўны паўстанскі ўрад і тэарытыч- 
на было зьдзейсьненае адзінства каманды й кіраўніц- 
тва, у запраўднасьці дзеяньні беларускіх і польскіх 
паўстанцаў ня былі ўзгодненыя. Польшча й землі ВКЛ 
тэрытарыяльна былі адзьдзеленыя адзін ад аднаго 
злучэньнямі расейскай арміі. Пруская армія, якая ста- 
яла на польска-прускай граніцы, хоць з выгляду Й тры- 
малася нэўтралітэту, на справе-ж усяляк перашкаджала 
сувязі між Польшчай і ВКЛ. 

У такіх умовах адзінства ваеннага камандаваньня 
фзктычна наагул не магло быць ажыцьцеўленае. Часо- 
вы ўрад ВКЛ прадаўжаў дзеяць на свой страх і рызыку. 
Апынуўшыся ў маскоўска-прускім акружэньні, нашы 
войскі патрабавалі падмацаваньня, а тымчасам сама 
Польшча знаходзілася ў вельмі крытычным становіш- 
чы й не магла дапамагчы. Камандаваньню ВКЛ даво- 
дзілася палягаць на свае ўласныя сілы, якія ЗЬМяЯн- 
шаліся. 

Кіраўніцтва ВКЛ не стварыла адзінства дзеяньня й 
ня выпрацавала агульнага пляну ваенных апэрацыяў. 
Усе намаганьні зводзіліся да спробаў пашырыць базу 
паўстаньня за кошт Курляндыі й Меншчыны, што павін- 
на было адцягнуць расейскія сілы з тэатру ваенных 
дзеяньняў і палегчыць становішча заходняй часткі Бе- 
ларусі. Праўда, у Курляндыі на кароткі час выбухла 
паўстаньне, але на Меншчыне, дзе бушаваў тэрор мас- 
коўскае акупацыі, становішча было больш складанае. 

Генэрал Якуб Ясінскі быў, бязумоўна, таленавітым 
арганізатарам, аднак ён меў супраціў з боку пэўнае 
часткі шляхты, якая падазравала яго ў тым, што ён 
хацеў арганізаваць рэвалюцыю на французкі ўзор. Пад 
уплывам шляхоцкіх колаў, Т.Касьцюшка навет адклікаў 
яго з пасады камандзера аднаго з корпусаў і прызна- 
чыў сваім прадстаўніком і начальнікам арміі ВКЛ хво- 
рага й малаздольнага графа Вяльгорскага, аднаго З 
праціўнікаў кансты туцыі 3.5.1791 г., які перайшоў на 
бок паўстаньня. Назначэньне Вяльгорскага было буй- 
най памылкай Касьцюшкі. Яно супала з крытычным мо- 
мантам у ходзе паўстаньня, калі кольца маскоўскіх 


войскаў пачало сьціскацца што раз тужэй вакол паў- 
станцаў, змушаючы іх да адступленьня (12). 

З кажным днём ваеннае становішча ў ВКЛ горшала. 
Ваенныя сілы цантральнага ўраду ВКЛ былі больш чым 
абмяжаваныя ды акружаныя цесным кольцам прускіх і 
расейскіх войскаў. Няўдача паўстаньня ў Менску паз- 
воліла Расейцам адцягнуць сваё войска зь Меншчыны 
для здушэньня паўстаньня ў захадняй Беларусі й Жа- 
мойці. Паўстаньне Курляндыі ня мела ніякага ўплыву 
на агульны ход паўстаньня ў Беларусі. Урэшце, адмоў- 
на адбілася назначэньне начальнікам арміі ВКЛ было- 
га таргавічаніна й няздатнага генэрала Вяльгорскага. 

«На тэрыторыі Беларусі адбываліся шматлікія сутыч- 
кі з расейскімі войскамі, прычым многія зь іх канча- 
ліся разгромам паўстанцаў. Гэтак быў разьбіты гара- 
чы патрыёт ВКЛ Міхал Агінскі, які намагаўся яшчэ раз 
прарвацца на Меншчыну (13). Сярэдняя й дробная шлях- 
та, бачачы няўдачы паўстанцаў, яшчэ больш асьцярож- 
на да іх адносілася. Галоўнакамандуючы арміяй Вяль- 
горскі не карыстаўся ніякім аўтарытэтам, ня мог ды 
не жадаў аб'яднаць вакол сябе армію й павесьці 
рашучае змаганьне з маскоўскім акупантам. 

Першы галоўнакамандуючы нашых войскаў, ген. 
Якуб Ясінскі, падобна як і расейскае камандаваньне, 
дакладна разумеў стратэгічнае й палітычнае значэнь- 
не Вільні. Барацьба за Вільню павінна была стацца 
цэнтрам ваенных дзеяньняў. Расейскі генэрал Корынг 
прыблізіўся да сталіцы ВКЛ, прачышчаючы сабе шлях 
ад паасобных паўстанскіх злучэньняў. Вяльгорскі, 
даведаўшыся пра паход Корынга на Вільню, адступіў 
ад гораду, не жадаючы, відаць, бараніць яго й пакінуў 
каля Вільні толькі невялікі адзьдзел пад камандаю 
Паўлы Грабоўскага. 22.8 Вільня, практычна пазбаўле- 
ная вайсковай абароны, была захоплена расейскай 
арміяй (14). 

Пасьля страты Вільні лёс паўстаньня ў Беларусі 
быў вырашаны. Пруска-расейскія ваенныя сілы ўвесь 
час расьлі ў той час, як войскі паўстанцаў зьмяншалі- 
ся. Касьцюшка таксама ніяк ня мог дапамагчы сваім 
земляком. 

Каб паслабіць ціск расейскіх войскаў на ВКЛ, трэ 
было адцягнуць іх ад Вільні й пазбавіць іх магчыма- 
сьці манэўраваць. Сьцяпан Грабоўскі выступіў з пра- 
ектам заходу ў зад расейскіх войскаў і арганізацыі 
паўстаньня на рэшце тэрыторыі Беларусі. Гэты пра- 
ект Вяльгорскі адабрыў, але падняць паўстаньне ў гэ- 
ных умовах было вельмі цяжка. Праўда, Грабоўскаму 
ўдалося было адрэзаць Менск ад Вільні і ўступіць на 
тэрыторыю Меншчыны. У тойсамы час Міхал Агінскі 
зь невялікім адзьдзелам і дзьвюма гарматамі спраба- 
ваў захапіць Дынабург, але бяз посьпехаў. 

Расейскае камандаваньне хутка разабралася ў пля- 
нах беларускіх паўстанцаў, Для абароны Менску быў 

высланы дзесяцітысячны атрад, змагацца зь якім Гра- 
боўскі ня меў сілаў. Грабоўскі пазьбягаў сутычак з ра- 
сейскімі войскамі, рухаўся наперад вельмі паволі і ў 
канцы верасьня дайшоў да Бабруйска, усюды падарозе 
распаўсюджваючы праклямацыі, 4.ІХ невялікі адзьдзел 
Грабоўскага сутыкнуўся каля Любані з генэралам 
Цыцыянавым. Мужна вытрымаўшы некалькі атакаў, 
Грабоўскі нарэшце павінен быў капітуляваць. 

Няўдача Грабоўскага аслабіла сілы паўстаньня й за- 
мацавала становішча нападаючага боку. Сам галоўна- 
камандуючы арміяй ВКЛ ў гэты крытычны час знахо- 
дзіўся ў Горадні ў поўным бязьдзеяньні. Гэткая так - 
тыка выклікала агульнае зьдзіўленьне й дэмаралізава- 
ла армію. Ці Вяльгорскі ўсьведамляў бескарыснасьць 
працягваньня барацьбы, ці, як былы таргавічанін, вёў 
здрадніцкую палітыку й прысьпяшыў апаразу паўстань. 
ня, з дакладнасьцю сказаць нельга. Але ёсьць асновы 
мяркаваць, што між Вяльгорскім і расейскім ваенным 
камандаваньнем адбылося нейкае паразуменьне. 

Мяркуючы, што немагчыма будзе ўтрымаць Курлян- 
дыю й Жамойць, ген. Т. Касьцюшка пастанавіў здклі- 
каць адтуль паўстанцаў, спадзяючыся, што прайшоўшы 
праз Усходнюю Прусію, ім удасца далучыцца да рэшты 
войска. На жаль, плян гэты ня быў выкананы. Прускія 
ўлады, паінфармаваныя пра рух, прынялі адпаведныя 
меры. Усётакі частцы паўстанцаў удалося прабіцца. 
Ваўжэцкі і Гедройць прыбылі ў Горадню каля 20-га жні- 
веня. Генэрал Макраноўскі, што знаходзіўся ў Берась - 
ці, прыняў на сябе агульнае камандаваньне арміяй. Не- 
далёка ад Берасьця разьмясьціўся адзьдзел Серакоўс- 
кага -- звыш 5 тысяч пяхоты й 2500 кавалерыі. У пяцёх 
вёрстах ад Берасьця Серакоўскі, заданьнем якога бы- 
ло затрыманьне руху Суворава на Варшаву, падмацава- 
ны адзьдзелам Князевіча, сутыкнуўся з Суворавым. 
17, 9 добраўзброеная рэгулярная расейская армія пад 
камандаваньнем Суворава, у бітве пад Крупчыцамі, 
разьбівае малаколькасны й без баявога выпрабаваньня 
аб'яднаны польска-беларускі корпус ген. Серакоўска- 
га, кладучы такім чынам канец ваенным апэрацыям і 
самому паўстаньню на землях Беларусі (15), але ня ў 
Польшчы, дзе яно закончылася толькі ў палове ліста- 
пада і ў якім бралі актыўны ўдзел беларускія войскі 
(факт амаль няведамы нашым гісторыкам). 

Справа ў тым, што з арміі ВКЛ, сабранай у Горадні, 
Касьцюшка сфармаваў дзьве дывізіі: Гедройця й Мак- 
раноўскага. Першую зь іх ён выслаў у пачатку каст. 
рычніка пад Варшаву, дывізію-ж Макраноўскага -- у кі- 
рунку тракту Берасьце-Варшава. Макраноўскаму ўдало- 
ся падвесьці большасьць свайго войска ў прадмесьце 
Варшавы Прагу. Дывізія Гедройця, на загад самога 
Касьцюшкі, была скіраваная на левы бераг Віслы (16). 

У бітве пад Мацяёвіцамі 10. 2. 1794 г. Т. Касьцюшка 
быў разьбіты, ранены й трапіў у маскоўскі палон ды 
знаходзіўся ў Расеі да 1796 году. Пасьля страшэннай: 
бойні, 4-га лістапада, ахвярай якой сталася амаль усё 
жыхарства, Сувораў узяў Прагу, У абароне якой. адзна- 
чыўся сваім гэраізмам 5 гыбеларускі полк (17). У тэй 
бітве загінулі Якуб Ясінскі і ген, Павал Грабоўскі (18). 


Праз два дні здалася й Варшава. 16.11 пераемнік Кась- 
цюшкі, таксама ўраджэнец ВКЛ, ген. Тамаш Ваўжэцкі 
быў канчаткова разьбіты з рэшткамі войска й нацыя- 
нальна-вызвольнае паўстаньне супраць Маскоўшчыны, 
распачатае 24-га сакавіка 1794 г. у Польшчы нашым 
земляком Т. Касьцюшкам было закончанае. 

Паўстаньне беларускага народу супраць расейскага 
акупанта, пачатае ў ноч 23 красавіка ў Вільні, трыва- 
ла амаль пяць месяцаў. Пасьля шматлікіх баявых суты- 
чак, - толькі ў травені-чырвені іх было аж 13, да гэта- 
га даволі пасьпяховых, - ужо ў другой палове 1794 г. 
яно пачало йсьці на спад і, як мы толькі што адзначы- 
лі, закончылася бітвай пад Крупчыцамі 17.9.1794 г. 

Вынікі апаразы паўстаньня 1794 году вядомыя й мы 
шырэй на іх ня будзем затрымлівацца. Адзначыць вар- 
та, што пасьля здушэньня паўстаньня, Рэч Паспалітая, 
у якую ўваходзіла Беларусь у форме ВКЛ, была наагул 
ліквідаваная: у 1795 г. быў падпісаны дагавор аб 3-м 
распадзеле гэтай дзяржавы. 25-га лістапада таго-ж го- 
ду, пад ціскам Расеі, кароль Рэчы Паспалітай і вялікі 
князь ВКЛ Станіслаў Аўгуст у Горадні адрокся ад тро- 
ну, пасрэдна тым гамым санкцыянуючы зьнікненьне 
Рэчы Паспалітай з карты Эўропы (19). 

Ад таго часу пачынаецца новы пэрыяд у гісторыі Бе- 
ларусі, пэрыяд маскоўскае няволі. 

Як ведема, паўстаньне 1794 году знайшло шырокі 
водгук і падтрымку на беларускіх землях. Наагул Бе- 
ларусь брала ў ім актыўны і ўсебаковы ўдзел (20). Ня 
толькі сярэдняя й малазямельная шляхта й духавенст- 
ва, ня толькі так званая “гарадзкая верхавіна” ўдзель- 
нічалі ў нацыянальна-вызвольным паўстаньні. Бралі ў 
ім удзел таксама ўсе жыхары гарадоў і мястэчак дый 
беларускія сяляне. 

Пра масавы ўдзел у паўстаньні беларускага сялянст- 
ва сьветчыць ня хто іншы як сам расейскі генэрал Кно- 
рынг, які ў сваім даносе, што адносіўся травеня 1794 г, 
г. зн. першай фазы паўстаньня, паведамляў, што ў ад- 
нэй Менскай губэрні адзін толькі брыгадзір барон Бэн- 
нінгсэн із сваім войскам абяззброіў каля 20 тысяч ся- 
лянаў-паўстанцаў (21). І гэта толькі на Меншчыне, якая 
ўжо знаходзілася пад расейскай акупацыяй і дзе з пры- 
чыны кампаніі запалохваньня й тэрору паўстаньне разь- 
вівалася больш павольна чым на заходніх землях Бела- 
русі. 

Пра актыўны-ж удзел усяго жыхарства гарадоў і мяс- 
тэчак сьветчыць паведамленьне ” Свабоднай Варшаўс- 
кай Газэты”, паводля якое толькі ў Наваградку была 
выстаўленая муніцыпальная 3-тысячная гвардыя, якая 
змагалася супраць расейскай арміі, што рухалася з ус- 
ходу. Пра вялікія злучэньні паўстанцаў у Беларусі га- 
вораць і шматлікія іншыя гістарычныя крыніцы. 

Паўстаньне 1794 году знайшло ў нас падтрымку ў пер- 
шую чаргу таму, што мэтай ягонай было аднаўленьне 
канстытуцыі 1791 году, якая, як мы ці раз адзначалі, 
ліквідавала феадальную анархію ў краіне й стварала 

больш спрыяльныя ўмовы для ейнага разьвіцьця. А ма- 
ніфэст -- Паланецкі Ўнівэрсал, які кіраўнік паўстаньня 

Тадэвуш Касьцюшка выдаў у травені 1794 году, прыгон- 
ных сялянаў абвяшчаў асабіста свабоднымі, зь некато- 
рым зьменшаньнем падаткаў і іншых павіннасьцяў. Рых- 
таваўся таксама маніфэст, які прадбачваў надзяленьне 
сялянаў зямлёю ”на вечную ўласнасьць” (22). 

Які гэта мела водгук, пра гэта могуць сьветчыць і 
такія факты, як прыкладам тое, што для посьпеху паў- 
станьня тады таксама рабіліся намаганьні пашырыць 
ягоныя ідэі ў Прусіі й самой Расеі. Там распаўсюдж - 
валіся розныя маніфэсты й адозвы да народу, у якіх 
зьвярталася ўвага, як гэта ў выпадку мазырскага 
шляхціца Язэпа Яленскага, на становішча прыгоннага 
сялянства й заклікалася сялянства да змаганьня з маг- 
натамі, аб”ядноўваючыся із шляхтай (23). 

Ідэямі тагачаснай шляхоцкай рэвалюцыйнасьці харак- 
тэрная таксама паўстанская песьня - "Песьня беларус- 
кіх жаўнераў”. Апрача заклікаў далучыцца да змагань- 
ня за "вызваленьне Бацькаўшчыны” у гэтай песьні га- 
варылася таксама пра сацыяльныя крыўды, падкрэсь- 
лівалася, што ”Вольнасьць для нас паны даюць - І за 
людзей нас прызнаюць” ды выказвалася пагроза ў ад- 
рас праціўнікаў гэтай ”вольнасьці”: "Возьмем косы 
косы ды янчаркі -- Пачнем гордыя гнуць каркі!” (24) 

Такім чынам, паўстаньне 1794 году вельмі важнае і 
для гісторыі беларускага народу. Апроч высоўваньня 
на першы плян ідэяў сацыяльнай справядлівасьці й гра- 
мадзянскай роўнасьці, паўстаньне абуджала ў беларус- 
кім народзе нацыянальную самасьвядомасьць і Ггод- 
насьць. 

Нацыянальна-вызвольнае паўстаньне 1794 году было 
ў Беларусі задушанае. На гэта, як ведама, склалася 
некалькі прычынаў. Згадаем хоць-бы такія, як адсут- 
насьць адзінага кіраўніцтва ваеннымі дзеяньнямі, ада- 
рванасьць паўстанскага руху на Беларусі ад Польшчы, 
разыходжаньні паміж кіраўнікамі паўстаньня ў Польш- 
чы й ВКЛ адносна пункту канстытуцыі 1791 году, па- 
водля якога Рэч Паспалітая абвяшчалася дзяржавай 
унітарнай у той час, як віленскі паўстанскі ўрад зма- 
гаўся за незалежнасьць сваей дзяржавы; заўчаснасьць 
выбуху паўстаньня як у Польшчы так і ВКЛ, што спры- 
чынілася да ягонай непадрыхтаванасьці. Было шмат 
прычынаў апаразы, не гаворачы ўжо пра чыста ваенны 
бок справы: супраць добра ўзброенай рэгулярнай расей- 
скай арміі паўстанцы выступалі зь пікамі, косамі Й 
сякерамі! 

На заканчэньне гэтага артыкулу некалькі слоў трэба 
сказаць яшчэ й пра самога кіраўніка паўстаньня 1794 
году -- генэрала Тадэвуша Касьцюшку. Касьцюшка на- 
радзіўся ў 1746 г. паблізу Косава, у маленькім фаль- 
варку Мерачоўшчына” (25). У самым Косаве ён набыў 
і пачатковую асьвету. Гэта адсюль пачынаецца ягоны 
годны перайманьня шлях, пра які у часе прысягі ў 1794 
годзе ў Кракаве ён сказаў, што будзе змагацца за роў- 
ныя правы для пышных палацаў і ўбогіх хатаў. На чале 

сваіх касінераў Тадэвуш Касьцюшка -- генэрал У ся- 
лянскай сьвітцы - перамагае расейскага генэрала 

Тармасава, а трапіўшы пазьней параненым у палон, ад- 
маўляецца ад волі, за якую царыца Кацярына !І патра- 
бавала, каб ён змагаўся на баку Расеі. 


Ён з тутэйшых, кроў ад іхнай крыві. Род Касьцюш- 
каў-Сяхновіцкіх паходзіць зь беларускае праваслаўнае 
шляхты. Ягоны прадзед Кастусь, ад якога й паўстала 
прозьвішча Касьцюшкаў, быў, як адзначаюць гістарыч- 
ныя крыніцы,” хрышчоны ў абрадзе грэцкага касьцёла”, 
а ўжо праз эвангелізм і арыянства прыйшоў да каталі- 
цызму. І навет цяпер на гэтай тэрыторыі, ад Слоніма 
праз Косава аж да Ляхавічаў жыве шмат Касьцюшкаў. 
Адны зь іх праваслаўныя, іншыя ёсьць каталікі, нека- 
торыя вызнаюць сябе Беларусамі, іншыя - Палякамі, а 
ўсе разам ідуць ад аднаго беларускага, званага раней 
літоўскім, кораня (26). 

Нашаму земляку Тадэвушу Касьцюшку пастаўленыя 
помнікі ня толькі ў Польшчы, але і ў Амэрыцы, за не- 
залежнасьць якое ён гэраічна змагаўся. Яны стаяць 
там і каля рэдуты Касьцюшкі ў Вэст Пойнт, і ў Мілво- 
кі, і перад франтонам Белага Дому ў Вашынгтоне. 
Яму пастаўлены помнік таксама ў Швайцарыі ў тым га- 
радку, дзе скончылася ягонае жыцьцё. І толькі на яго 
бацькаўшчыне, там, дзе яно пачалося, нічога амаль ня 
Зроблена, каб ушанаваць памяць таго, пра каторага 
трэці прэзыдэнт ЗША Тамаш Джэфэрсон сказаў, што 
"Тадэвуш Касьцюшка - найчысьцейшы сын свабоды, 
якога ён калі бачыў і пры тым тае свабоды, якая ахап- 
ляе ня толькі выбраных, але ўсіх”. 

ПЕРАМОГА РЭГАНА- ЗАРУКА ТРЫВАЛАГА МІРУ 


Віншуем прэзыдэнта ЗША Роналда Рэгана й Рэс- 
публіканскую Партыю зь вялікай перамогай! 

Шостага лістапада, пасьля вялізнай перамогі 
Рэгана ў выбарах у ЗША, Вольны Сьвет уздыхнуў 
з палёгкай, а паняволены - з надзеяй. Фрыц Уол- 
тар Мандэйл атрымаў заслужаную й паніжаючую 
чалавечую годнасьць апаразу, а авантурная баль- 
шавіцкая Масква, якая агітавала за Мандэйла пры 
помачы ” карысных ідыётаў”, атрымала даўно зас- 
лужаную аплявуху. 

Для Амэрыкі перамога Рэгана прынясе яшчэ 
большы матар'яльны дабрабыт, эканамічны праг- 
рэс, зьменшыць інфляцыю і беспрацоўе й такім чы- 
нам палепшыць дабрабыт і ўмацуе сілы Вольнага 
Сьвету ў змаганьні з пошасьцю 20-га стагодзьдзя 
г камунізмам. 

Перамога Рэгана яшчэ больш спрычыніцца да 
павялічэньня мілітарнае магутнасьці Амэрыкі, а 
тым спыніць у сьвеце авантуры маскоўскіх пад- 
пальшчыкаў вайны ды фінансаваных і навучаных 
імі тэрарыстаў і такім чынам забясьпечыць чала- 
вецтву неабходны мір. 

Перамога Рэгана, урэшце, - што для нашага па- 
няволенага Маскоўшчынай народу найважнейшае, 
спыніць экспансію антынароднага, чалавеказабой - 
чага й варварскага камунізму ды спрычыніцца да 
развалу каляніяльнай маскоўскай імпэрыі. 

Перамога Рэгана - гэта перамога дабра над 
злом, сьвятла над цемрай, міру над вайной ды 
дэмакратычнае вольнасьці над варварскай бальша- 
віцкай пошасьцю. 


ЧЕ ЗЕ ЧЕ ЗЕ ЗЕ ЗЕ ЗЕ ЗЬ ЗЕ ЬЬ З ЗЬ ЗЬ ЗЬ ЗЬ ЗЬ ЬЬ Ба 


АЕТ, ГОДНЫ ПАХВАЛЫ 


Афганская тэма ня зыходзіць з бачынаў заход- 
няе прэсы. Ужо пяць гадоў афганскія патрыёты - 
муджахэдзіны вядуць змаганьне супраць савецкіх 
акупацыйных войскаў. Гінуць у гэнай вайне савецкія 


жаўнеры, гінуць партызаны, нясе страты мірнае насель- ся адвечнага імпэрыялізму Масквы, пасылае 


ніцтва краіны. Гінуць без патрэбы й сотні беларускіх 
юнакоў, якіх Масква пасылае ў далёкі ад Беларусі Аф- 
ганістан, каб змагаліся за ейныя ўласныя інтарэсы. 
Паводля нашых падлікаў, у сучасны момант у Афганіс- 
тане знаходзіцца ад шасьці да васьмі тысяч жаўнераў 
беларускага паходжаньня. 

Ёсьць між Беларусаў такія, што ўсьведаміўшы сабе 


ваў у Афганістане. На пытаньне, ці між савецкіх пера- 
бежчыкаў і ваеннапалонных сустракаў ён Беларусаў, Ю. 
Мілер адказаў:, 

-- Сустракаў. З адным такім былым савецкім жаўне- 
рам я сустрэўся ў партызанскім адзьдзеле ў кастрыч - 
ніку 1983 году. Імя гэтага хлопца Андрэй, але прозьві- 
шча свайго прасіў ён не называць, бо на Беларусі яго 
бацькі асталіся. Ён родам зь Менску. Яму тады было 
20 гадоў. Да арміі скончыў Андрэй у Менску дзесяці- 
годку, мае сярэднюю адукацыю, Ваенную службу пачаў 
у Віцебску ў дэсантнай дывізіі, Пасьля быў перакінуты 
ў Афганістан, дзе трапіў у дэсантна-штурмовае злу- 
чэньне, раскватараванае ў Джалалабадзе. У жаўнераў 
сваей часьці карыстаўся пашанаю, бо заўсёды адстай - 
ваў іхныя правы перад камандзерамі. За тое меў ня- 
прыемнасьці з “асобным адзьдзелам”. Калі ён пачуў, 
што далей аставацца ў адзьдзеле яму небясьпечна, 
увайшоў у кантакт з партызанамі й пазьней перайшоў 
на іхны бок. Цяпер знаходзіцца ў партызанскім адзь- 
дзеле, які дзеіць на тэрыторыі Афганістану. 

На запытаньне В. Канавалава, што думае цяпер аб 
гэтай вайне беларускі юнак, які перайшоў да афганскіх 
партызанаў, Ю, Мілер адказаў: 

- Зь ягоных слоў скажу, што ён супраць гэтай вайны. 
"Мяне паслалі сюды камуністы, гаворыць Андрэй, каб я 
забіваў і рабаваў мірных афганскіх жыхароў, якія да- 
памагаюць партызанам, каб я змагаўся за тысячы кіля- 
мэтраў ад сваёй бацькаўшчыны за імпэрыяльныя інта- 
рэсы савецкага кіраўніцтва. Я супраць гэтай захопніц - 
кай вайны, супраць таго, каб Масква пасылала сюды ў 
Афганістан беларускіх хлопцаў, хлопцаў іншых нацыя - 
нальнасьцяў праводзіць яе захопніцкую палітыку. Сам 
я не гатовы із зброяй у руках змагацца супраць савец- 
кіх акупантаў, але зьбіраюся мірнымі сродкамі дапама- 
гаць афганскім партызанам у іхнай барацьбе за свабо - 
ду сваёй краіны.” 

Афганскія парты заны поўныя рашучасьці змагацца 
да таго часу, пакуль іхную зямлю не пакіне апошні са- 
вецкі жаўнер. Афганскія партызаны разумеюць, -- і та- 
кіх ужо большасьць, - што іхны галоўны вораг ня Бела- 
русы, Украінцы, Эстонцы, Латышы, Летувісы, Грузіны 
Й іншыя народы Савецкага Саюзу, а маскоўскі каму- 
лізм, камуністычнае кіраўніцтва, якое прытрымліваючы- 
сваіх 


жаўнераў падпарадкаваць сваей уладзі іншыя краіны, 

у тым ліку й Афганістан. Як мы адзначылі вышэй, бела- 
рускі юнак Андрэй зь Менску добра зразумеў гэтую па- 
літыку Крамля й таму крок, які ён зрабіў, пераходзячы 
на бок афганскіх патрыётаў, трэба толькі вітаць, бо ён 


правільны, годны пахвалы. 
яб 


гэта, уваходзяць у кантакт з партызанамі М дабраахвот- Я ЯЕ ТЕ ЬЬЬ ЬЬЬ ЬЬ 


на пераходзяць на іхны бок. Пра аднаго такога бела- ., ., 
рускага ”перабеж чыка” расказаў нядаўна супрацоўніку ЧЫТАЧОМ "ЗВАЖАЙ” ЖАДАЕМ ВЯСЁЛЫХ КАЛЯДАЎ 
І ПАМЫСНАГА НОВАГА ГОДУ 


(пазаштатнаму) Беларускай Рэдакцыі Радыя ” Свабода” 
Валераму Канавалаву карэспандэнт Ю. Мілер, які пабы- »Зважай” 


